

# Sri Datta Prabodha

## శ్రీ దత్త ప్రబోధః

నిత్యో హి యస్య మహిమా న హి మానమేతి

స త్వం మహేశ భగవన్మఘవన్ముఖేడ్య |

ఉత్తిష్ఠ తిష్ఠదమృతైరమృతైరివోక్తై-

-ర్గీతాగమైశ్చ పురుధా పురుధామశాలిన్ || 1 ||

భక్తేషు జాగృహి ముదాఽహిముదారభావం

తల్పం విధాయ సవిశేషవిశేషహేతో |

యః శేష ఏష సకలః సకలః స్వగీతై-

-స్త్వం జాగృహి శ్రితపతే తపతే నమస్తే || 2 ||

దృష్ట్వా జనాన్ వివిధకష్టవశాన్ దయాలు-

-స్త్యాత్మా బభూవ సకలార్తిహరోఽత్ర దత్తః |

అత్రేర్మునేః సుతపసోఽపి ఫలం చ దాతుం

బుద్ధ్యస్వ స త్వమిహ యన్మహిమానియతః || 3

||

ఆయాత్యశేషవినుతోఽప్యవగాహనాయ

దత్తోఽధునేతి సురసింధురపేక్షతే త్వాం |

క్షేత్రే తద్దైవ కురుసంజ్ఞక ఏత్య సిద్ధా-

-స్తస్థుస్తవాచమనదేశ ఇనోదయాత్ప్రాక్ || 4 ||

సంధ్యాముపాసితమజోఽప్యధునాఽఽగమిష్య-

-త్యాకాంక్షతే కృతిజనః ప్రతివీక్షతే త్వాం |

కృష్ణాతటేఽపి నరసింహసువాటికాయాం

సారార్తికః కృతిజనః ప్రతివీక్షతే త్వాం || 5 ||

గాంధర్వసంజ్ఞకపురేఽపి సుభావికాస్తే

ధ్యానార్థమత్ర భగవాన్ సముపైష్యతీతి |

మత్వాస్థురాచరితసన్నియతాప్లవాద్యా

ఉత్తిష్ఠ దేవ భగవన్నత ఏవ శీఘ్రం || 6 ||

పుత్రీ దివః ఖగగణాన్ సుచిరం ప్రసుప్తాన్

ఉత్పాతయత్యరుణగా అధిరుహ్య తూషాః |

కాషాయవస్త్రమపిధానమపావృణూద్యన్

తార్క్ష్యగ్రజోఽయమవలోకయ తం పురస్తాత్ || 7

||

శాటీనిభాభ్రపటలాని తవేంద్రకాష్ఠా-

-భాగం యతీంద్ర రురుధుర్గురుడాగ్రజోఽతః |

అస్మాభిరీశ విదితో హ్యుదితోఽయమేవం

చంద్రోఽపి తే ముఖరుచిం చిరగాం జహాతి || 8 ||

ద్వారేఽర్జునస్తవ చ తిష్ఠతి కార్తవీర్యః

ప్రహ్లాద ఏష యదురేష మదాలసాజః |

త్వాం ద్రష్టుకామ ఇతరే మునయోఽపి చాహం

ఉత్తిష్ఠ దర్శయ నిజం సుముఖం ప్రసీద || 9 ||

ఏవం ప్రబుద్ధ ఇవ సంస్తవనాదభూత్స

మాలాం కమండలుమధో డమరుం త్రిశూలం |

చక్రం చ శంఖముపరి స్వకరైర్దధానో

నిత్యం స మామవతు భావితవాసుదేవః || 10 ||

ఇతి శ్రీవాసుదేవానందసరస్వతీ విరచితం శ్రీ దత్త

ప్రబోధః |